

- 5 -

ಸಾಕ್ಷಿ ಯನ್ನು ದಿನಾಂಕ: 09-04-2026 ರಂದು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು :- 12 ರಿಂದ 18 ನೇ ಪ್ರತಿವಾದಿಗಳ ಪರ ವಕೀಲರಿಂದ:

ಈ ದಾವೆಯನ್ನು ಭಾಗ ಕೋರಿ ಸಲ್ಲಿಸಿರುತ್ತೇನೆ. ದಾವಾ ಸರ್ವೆ ನಂ.73/2 ರಲ್ಲಿ 01 ಎಕರೆ 06 ಗುಂಟೆ ವಿಸ್ತೀರ್ಣ ಆಗಿರುತ್ತದೆ. ದಾವಾ ಸ್ವತ್ತು ನಮ್ಮ ತಂದೆಗೆ ನಮ್ಮ ತಾತನಿಂದ ಬಂದಿರುತ್ತದೆ. ಸದರಿ ವಿಭಾಗ 1972-73 ರಲ್ಲಿ ಆಗಿರುತ್ತದೆ. ನಮ್ಮ ತಂದೆಗೆ 11 ಜನ ಮಕ್ಕಳು. ಅವರು ನಾರಾಯಣಸ್ವಾಮಿ, ರತ್ನಮ್ಮ, ಜಿ.ಕೆ. ಮೂರ್ತಿ, ಶಾಂತಮೂರ್ತಿ, ಜಿ.ಕೆ. ಮಂಜುನಾಥ, ಜಿ.ಕೆ. ವೆಂಕಟಸ್ವಾಮಿ, ಜಿ.ಕೆ. ವೆಂಕಟೇಶ, ಜಿ.ಕೆ. ಗೋವಿಂದರಾಜು, ಜಿ.ಕೆ. ಜಯಲಕ್ಷ್ಮಿ, ಜಿ.ಕೆ. ಮುನಿರತ್ನ, ಜಿ.ಕೆ. ಅನುಸೂಯಾ. ಜಿ.ಕೆ. ಗೋವಿಂದರಾಜು ಮರಣ ಹೊಂದಿರುತ್ತಾರೆ. ನಮ್ಮ ತಂದೆ 2003 ರಲ್ಲಿ ಮರಣ ಹೊಂದಿರುತ್ತಾರೆ. ನಮ್ಮ ತಂದೆಯ ಜೀವಿತಾವಧಿಯಲ್ಲಿ ವಾದಿಗಳು, ಪ್ರತಿವಾದಿಗಳು ಹಾಗೂ ನಮ್ಮ ತಂದೆಯ ಮಧ್ಯೆ ಯಾವುದೇ ವಿಭಾಗ ಆಗಿರಲಿಲ್ಲ. ಕ್ರಯಪತ್ರದಲ್ಲಿ 12 ರಿಂದ 18 ನೇ ಪ್ರತಿವಾದಿಗಳು ಪಕ್ಷಕಾರರಲ್ಲ ಎಂದರೆ ಸರಿ. ಆ ಕಾರಣದಿಂದ ಅವರು ದಾವಾ ಸ್ವತ್ತುಗಳಲ್ಲಿ ಭಾಗಾಂಶಕ್ಕೆ ಅರ್ಹರು ಎಂದರೆ ಸರಿ. 12 ರಿಂದ 18 ನೇ ಪ್ರತಿವಾದಿಗಳು ಭಾಗಾಂಶ ಪಡೆದುಕೊಳ್ಳಲು ನನ್ನ ತಕರಾರು ಇಲ್ಲ.

ಪಾಟೀ ಸವಾಲು :- ಇತರೆ ಪ್ರತಿವಾದಿಗಳು ಮತ್ತು ಅವರ ಪರ ವಕೀಲರು ಗೈರುಹಾಜರು. ಆದ್ದರಿಂದ, ಇತರೆ ಪ್ರತಿವಾದಿಗಳ ಪರ ಸಾಕ್ಷಿಯ ಪಾಟೀ ಸವಾಲು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರುವಿಚಾರಣೆ: ಇರುವುದಿಲ್ಲ

(ಉತ್ತರೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು).

ಓ.ಹೇ.ಕೇ.ಸ.ಇ.ಎ. ಒಪ್ಪಿಕೊಂಡಿರುತ್ತಾರೆ,

ಪ್ರಧಾನ ಹಿರಿಯ ಸಿವಿಲ್ ಜಡ್ಜ್ ಮತ್ತು ಜೆ.ಎಂ.ಎಫ್.ಸಿ.,
ದೇವನಹಳ್ಳಿ.